

**പതിനാലാം കേരള നിയമസഭ**

**പതിനാലാം സമ്മേളനം**

നക്ഷത്രചിഹ്നമിട്ട നിയമസഭാ ചോദ്യം നം. 226.

12/02/2019-ൽ മറുപടി

**പട്ടികവർഗ്ഗ വിഭാഗത്തെ മുഖ്യധാരയിലെത്തിക്കാൻ പദ്ധതികൾ**

ചോദ്യം	മറുപടി
<p align="center"><b>ശ്രീ.വി.പി.സജിദ്രൻ</b>                      ,, കെ.സി.ജോസഫ്                      ,, വി.ഡി.സതീശൻ                      ,, റോഷി എം. ജോൺ :</p>	<p align="center"><b>എ.കെ.ബാലൻ</b>                      (പട്ടികജാതി പട്ടികവർഗ്ഗ പിന്നോക്കസമുദായ ക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി)</p>
<p><b>(എ)</b> പട്ടികവർഗ്ഗ വിഭാഗത്തെ സമൂഹത്തിന്റെ മുഖ്യധാരയിലെത്തിക്കുന്നതിന് വിവിധ പദ്ധതികൾ നടപ്പിലാക്കിയിട്ടും അത് പൂർണ്ണമായും പ്രയോജന പ്രദമാകാത്തത് എന്തുകൊണ്ടാണെന്ന് പരിശോധിച്ചിട്ടുണ്ടോ;</p>	<p><b>(എ)</b> പട്ടികവർഗ്ഗ വിഭാഗത്തെ സമൂഹത്തിന്റെ മുഖ്യധാരയിലെത്തിക്കുന്നതിന് നടപ്പിലാക്കിയിട്ടുള്ള എല്ലാ പദ്ധതികളും അവരുടെ ആവശ്യങ്ങൾ പരിഗണിച്ച് ആസൂത്രണം ചെയ്ത് പൂർണ്ണമായും പ്രയോജനപ്രദമായാണ് നടപ്പിലാക്കി വരുന്നത്.</p> <p>പട്ടികവർഗ്ഗക്കാരുടെ സാമൂഹിക സാമ്പത്തിക സർവ്വ പ്രകാരം ലഭ്യമായ വിവരങ്ങളുടെയും വിവിധ പഠന റിപ്പോർട്ടുകളുടെയും അടിസ്ഥാനത്തിൽ പട്ടികവർഗ്ഗക്കാരുടെ വിദ്യാഭ്യാസം, സാമ്പത്തികം, ഭൗതിക ആസ്തി എന്നവയിലൂടെ ജീവിത നിലവാരത്തിൽ ഉണ്ടായ മാറ്റങ്ങൾ പദ്ധതികളുടെ ഫലപ്രാപ്തിയ്ക്ക് തെളിവാണ്.</p>
<p><b>(ബി)</b> ഈ സർക്കാർ നിലവിൽ വന്ന ശേഷം ഇക്കാര്യത്തിനായി നടപ്പിലാക്കിയ പദ്ധതികൾ എന്തൊക്കെയാണ്; അത് പ്രസ്തുത വിഭാഗത്തിൽ എന്തൊക്കെ മാറ്റങ്ങൾ ഉണ്ടാക്കി; വിശദമാക്കുമോ;</p>	<p><b>(ബി)</b> പട്ടികവർഗ്ഗക്കാരുടെ ക്ഷേമത്തിനായി ഈ സർക്കാർ അധികാരത്തിൽ വന്നതിനുശേഷം നടപ്പിലാക്കിയ പുതിയ പദ്ധതികളുടെ വിവരം ചുവടെ ചേർക്കുന്നു.</p> <p><b>1. സാമൂഹിക പഠനമുറി</b></p> <p>പട്ടികവർഗ്ഗ കുട്ടികളുടെ കൊഴിഞ്ഞുപോക്ക് തടയുന്നതിനും വിദ്യാഭ്യാസം മെച്ചപ്പെടുത്തുന്നതിനും ഊതുകളിൽ സാമൂഹിക പഠനമുറി പ്രവർത്തിപ്പിക്കുക എന്നതാണ് ഈ പദ്ധതിയുടെ പ്രധാന ലക്ഷ്യം. കൂടാതെ അഭ്യസ്തവിദ്യരായ പട്ടികവർഗ്ഗ യുവതീ യുവാക്കൾക്ക് ജോലി ഉറപ്പ് വരുത്തുന്നതിനും സാധിച്ചിട്ടുണ്ട്.</p> <p><b>2. ഗോത്രബന്ധു</b></p> <p>സ്കൂളുകളിൽ പട്ടികവർഗ്ഗ വിദ്യാർത്ഥികളുടെ ഭാഷാപ്രശ്നം പരിഹരിച്ച് കൊഴിഞ്ഞുപോക്ക് കുറയ്ക്കുന്നതിനും കുട്ടികളുടെ സ്കൂൾ പ്രവേശനം ഉറപ്പാക്കുന്നതിനും സംസ്ഥാനത്തെ പ്രൈമറി സ്കൂളുകളിലെ സർക്കാർ/എയ്ഡഡ് സ്കൂളുകളിൽ പട്ടികവർഗ്ഗ</p>

വിഭാഗത്തിലുള്ള 1 മുതൽ 4-ാംക്ലാസ്സു വരെ പഠിക്കുന്ന കുട്ടികളുടെ വിദ്യാഭ്യാസ ഉന്നമനം പട്ടികവർഗ്ഗ വിഭാഗത്തിൽപ്പെട്ട അഭ്യസ്തവിദ്യർക്ക് തൊഴിൽ എന്നിവ ലക്ഷ്യം വച്ചുകൊണ്ട് പട്ടികവർഗ്ഗ വിഭാഗത്തിൽപ്പെട്ട ടി.ടി.സി. / ബി.എഡ് / ഡി.എഡ് പാസ്സായ അഭ്യസ്ത വിദ്യർക്ക് നിന്നും തെരഞ്ഞെടുക്കുന്നവരെ ദിവസവേതനാടിസ്ഥാനത്തിൽ അധ്യാപകരായി നിയമിക്കുന്ന പദ്ധതിയാണ് "ഗോത്രബന്ധു പദ്ധതി". വയനാട്ടിൽ 241 പേരെയും അട്ടപ്പാടിയിൽ 26 പേരെയും മെന്റർ ടീച്ചർമാരായി നിയമിച്ചിട്ടുണ്ട്.

**3. അംബേദ്കർ സെറ്റിൽമെന്റ് ഡെവലപ്മെന്റ് സ്കീം**

**എ) അടിസ്ഥാനസൗകര്യങ്ങൾ**

അടിസ്ഥാന സൗകര്യങ്ങളിൽ ഏറ്റവും പിന്നാക്കം നിൽക്കുന്ന 101 സങ്കേതങ്ങളെ മുൻഗണനാടിസ്ഥാനത്തിൽ തെരഞ്ഞെടുത്ത് അടിസ്ഥാന സൗകര്യം നടപ്പിലാക്കുന്നത് കൂടാതെ ഹാംലറ്റ് ഡെവലപ്മെന്റ് പദ്ധതിയുടെ സ്പിൽ ഓവർ പ്രവൃത്തികളും ഈ പദ്ധതിയിൽ ഉൾപ്പെടുത്തിയിട്ടുണ്ട്.

**ബി) എം.ജി.എൻ.ആർ.ഇ.ജി.എസ്- തൊഴിലിനുള്ള വേതനം.**

എം.ജി.എൻ.ആർ.ഇ.ജി.എസ് പദ്ധതി പ്രകാരം ഉറപ്പുവരുത്തിയിട്ടുള്ള 100 ദിവസം കൂടാതെ അട്ടപ്പാടിയിൽ പുറമെ കേരളത്തിലെ എല്ലാ പട്ടികവർഗ്ഗ കുടുംബങ്ങൾക്കും അധികമായി 100 തൊഴിൽ ദിനങ്ങൾകൂടി ലഭ്യമാക്കുന്ന പദ്ധതി നടപ്പിലാക്കുന്ന വിഷയം പരിശോധിച്ചു വരുന്നു.

**സി) പി.കെ.കാളൻ കുടുംബസഹായ പദ്ധതി.**

ചിന്നിചിതറി താമസിക്കുന്ന പട്ടികവർഗ്ഗ കുടുംബങ്ങളുടെ വിവരശേഖരണം നടത്തി അവരുടെ അടിസ്ഥാന സൗകര്യ വികസനം സംബന്ധിച്ച് മൈക്രോ പ്ലാനുകൾ കടുബശ്രീ മിഷൻ തയ്യാറാക്കി വരുന്നു. എല്ലാ ജില്ലകളിലും മൈക്രോ പ്ലാനുകൾ രൂപീകരിക്കുന്നതിനുള്ള നടപടികൾ സ്വീകരിച്ചു വരുന്നു. ടി പദ്ധതിയുടെ ആദ്യഘട്ടമെന്ന നിലയിൽ ആലപ്പുഴ നിയോജക മണ്ഡലത്തിലെ ഉള്ളാടൻ സമുദായങ്ങൾക്കായി 5.06 കോടി രൂപയുടെ മൈക്രോ പ്ലാനുകൾക്ക് അംഗീകാരം നൽകിയിട്ടുണ്ട്. കൂടാതെ പാലക്കാട് ജില്ലയിലെ മലമ്പുഴ പഞ്ചായത്തിലെ പട്ടിക വർഗ്ഗക്കാർക്കായുള്ള പദ്ധതികൾക്ക് 154 കോടി രൂപ സംസ്ഥാന കടുബശ്രീ മിഷൻ അനുവദിച്ചിട്ടുണ്ട്.

**4. ഗോത്രവാത്സല്യനിധി**

പട്ടികവർഗ്ഗവിഭാഗത്തിലെ പെൺകുട്ടികളുടെ വിദ്യാഭ്യാസം ഉറപ്പു വരുത്തുന്നതിനായി 2017-18 സാമ്പത്തിക വർഷത്തെ വാർഷിക പദ്ധതിയിൽ ഉൾപ്പെടുത്തി പൊതുമേഖലാ ഇൻഷുറൻസ് കമ്പനിയായ എൽ.ഐ.സി.യുമായി സഹകരിച്ച് ഗോത്ര വാത്സല്യനിധി എന്ന പദ്ധതി നടപ്പിലാക്കി വരുന്നു.

പാലക്കാട് ജില്ലയിലെ പട്ടികവർഗ വിഭാഗത്തിലെ തൊഴിലില്ലാത്ത സ്ത്രീകൾക്ക് സ്വയം തൊഴിൽ നൽകുന്ന അപ്പാരൽ പാർക്ക് എന്ന സംരംഭം ആരംഭിക്കുന്നതിനുള്ള നടപടികൾ പുരോഗമിക്കുന്നു.

പട്ടികവർഗ യുവതീ യുവാക്കൾക്ക് ഐ.റ്റി മേഖലയിൽ പരിശീലനം നൽകി സ്വയം തൊഴിൽ പ്രോത്സാഹിപ്പിക്കുന്നതിന് സെന്റർ ഓഫ് എക്സലൻസ് എന്ന സ്ഥാപനം തിരുവനന്തപുരത്ത് സ്ഥാപിക്കുന്നതിനുള്ള നടപടികൾ പുരോഗമിക്കുന്നു.

വയനാട് ഗോത്ര ഭാഷാ പഠന കേന്ദ്രം പദ്ധതി ആരംഭിക്കുന്നതിനുള്ള ഭരണാനുമതി നൽകിയിട്ടുണ്ട്.

ആരോഗ്യ വിദ്യാഭ്യാസ പരിപാടി തെരഞ്ഞെടുക്കപ്പെട്ട പട്ടികവർഗ സങ്കേതങ്ങളിൽ ലഹരിവിരുദ്ധ പ്രചാരണ പരിപാടികൾ സംഘടിപ്പിക്കുക, പോഷകാഹാരക്കുറവ്, ശിശുമരണ മാതൃ മരണ നിരക്ക് എന്നിവ കുറയ്ക്കുന്നതിനായുള്ള പോഷകാഹാര പുനരധിവാസ പ്രചരണ പരിപാടികൾ എന്നിവ നടപ്പിലാക്കി വരുന്നു. സമ്പൂർണ്ണ വൈദ്യുതീകരണത്തിന്റെ ഭാഗമായി എല്ലാ പട്ടികവർഗ്ഗക്കാരുടെ ഭവനങ്ങളും വൈദ്യുതീകരിച്ചു വരുന്നു.


എ.റ്റി.എസ്.പി., ഹാംലെറ്റ്, അംബേദ്കർ വികസന പദ്ധതിയിലൂടെ പട്ടികവർഗ്ഗ ഊരുകളിലെ സമഗ്ര വികസനം സാധ്യമായിട്ടുണ്ട്.

പട്ടികവർഗ്ഗമേഖലകളിൽ കണ്ടുവരുന്ന പാരമ്പര്യ രോഗങ്ങൾ, ത്വക്ക് രോഗങ്ങൾ, പകർച്ചവ്യാധികൾ, വിളർച്ച പോലുള്ള അസുഖങ്ങൾ എന്നിവ നിയന്ത്രണ വിധേയമാക്കുന്നതിനും ഗർഭിണികളായ സ്ത്രീകൾക്ക് വിദഗ്ദ്ധ പരിശോധന സമയാ സമയങ്ങളിൽ ലഭ്യമാക്കുന്നതിനും ശിശുമരണ നിരക്ക് കുറയ്ക്കുന്നതിനും ആരോഗ്യമുള്ള ഒരു പുതിയ തലമുറയെ വാർത്തെടുക്കുന്ന മൊബൈൽ മെഡിക്കൽ യൂണിറ്റുകൾ പ്രവർത്തിച്ചു വരുന്നു.

പട്ടികവർഗ്ഗക്കാർക്കിടയിലെ നിരക്ഷരത നിർമ്മാർജ്ജനം ചെയ്ത് സാമൂഹ്യ ചൂഷണങ്ങളിൽ നിന്നും മോചിതരാക്കുന്നതിനും പട്ടികവർഗ്ഗ വിദ്യാർത്ഥികളിലെ കൊഴിഞ്ഞുപോക്ക് തടയുന്നതിനുമായി സാക്ഷരതാ മിഷൻ മുഖേന വകുപ്പ് നടപ്പിലാക്കുന്ന പദ്ധതിയാണ് സമഗ്ര ആടിവാസി

			<p>സാക്ഷരതാ പദ്ധതി.</p> <p>പട്ടികവർഗ്ഗ വിഭാഗത്തിൽപ്പെട്ട യുവതിയുവാക്കൾക്ക് തൊഴിൽ നൈപുണ്യപരിശീലനം നൽകി പുതിയ തൊഴിൽ മേഖലകൾ കണ്ടെത്തി തൊഴിൽ സംരംഭകത്വം ആരംഭിക്കുന്നതിനുള്ള ഗോത്രജീവിക പദ്ധതി, അട്ടപ്പാടിയിൽ ഭക്ഷ്യസുരക്ഷയും ആരോഗ്യ സുരക്ഷയും ജീവനോപാധിയും ഉറപ്പു വരുത്തുന്നതിനായി പട്ടികവർഗ്ഗ വികസന വകുപ്പും കൃഷി വകുപ്പും സംയുക്തമായി നടപ്പാക്കുന്ന മില്ലറ്റ് പദ്ധതി, ഇടുക്കി ജില്ലയിലെ ആദിവാസി ഗോത്ര വിഭാഗക്കാരുടെ ആചാരാനുഷ്ഠാനങ്ങൾ, ഉത്സവങ്ങൾ, സർഗ്ഗാത്മക പ്രവർത്തനങ്ങൾ എന്നിവയുടെ മതനിരപേക്ഷമായ ദർശനം ബോധ്യപ്പെടുത്തി ചുഷണരഹിത ഊതകൾ സൃഷ്ടിക്കുന്നതിനായുള്ള ഗോത്രരശ്മി സാമൂഹിക ശാക്തീകരണ പദ്ധതികൾ എന്നിവയും പട്ടികവർഗ്ഗ വിഭാഗത്തെ സമൂഹത്തിന്റെ മുഖ്യധാരയിൽ എത്തിക്കുന്നതിനായി നടപ്പിലാക്കിയ മറ്റ് പദ്ധതികളാണ്.</p>
(സി)	<p>മോഡൽ റസിഡൻഷ്യൽ സ്കൂളുകളെ അന്താരാഷ്ട്ര നിലവാരത്തിൽ ഉയർത്തുമെന്ന പ്രഖ്യാപനത്തിന്റെ അടിസ്ഥാനത്തിൽ സ്വീകരിച്ച നടപടികൾ എന്തൊക്കെയാണ്; വിശദമാക്കുമോ;</p>	(സി)	<p>മോഡൽ റസിഡൻഷ്യൽ സ്കൂളുകളും ഹോസ്റ്റലുകളും അന്താരാഷ്ട്ര നിലവാരത്തിലേയ്ക്ക് ഉയർത്തുന്നതിനായി സ്മാർട്ട് ക്ലാസ് റൂം, കമ്പ്യൂട്ടർ ലാബ്, സയൻസ് ലാബ്, ലാംഗ്വേജ് ലാബ്, സ്കൂൾ റേഡിയോ, കരിയർ ഗൈഡൻസ് &amp; കാൺസൽംഗ്, സി.സി.ടി.വി, സോളാർ പവർ പ്ലാന്റ് സ്ഥാപിക്കുന്നതിനുള്ള പദ്ധതി, എം.ആർ. എസ്കൂളുടെ അടുക്കള നവീകരിക്കുന്നതിനുള്ള പദ്ധതി, മൾട്ടി പർപ്പസ് സിന്തറ്റിക് കോർട്ട്, മിനി മാസ്റ്റ് ലൈറ്റ്, മിനൽ രക്ഷാചാലകം, ഖര-ദ്രാവക-മാലിന്യ സംസ്കരണ പ്ലാന്റ്, ജലശുദ്ധീകരണ പദ്ധതി, നാപ്കിൻ വെൻഡിംഗ് മെഷീൻ സ്ഥാപിക്കുന്നതിനുള്ള പദ്ധതി, സിന്തറ്റിക് ട്രാക്ക് നിർമ്മാണം, എം.ആർ.എസ്കൂളിൽ ഫയർ എക്സ്റ്റിംഗ്വിഷർ സീസ്റ്റം, ഔട്ട് ഡോർ ഫീറ്റ്നെസ് സെന്റർ, ഡിജിറ്റൽ ലൈബ്രറി, ആർച്ചൈവ് എന്നിവ സജ്ജീകരിച്ച് പ്രവർത്തനം ആരംഭിച്ചിട്ടുണ്ട്.</p>
(ഡി)	<p>ആധുനിക തൊഴിൽ മേഖലയിലുണ്ടാകുന്ന തൊഴിലവസരങ്ങൾ പട്ടികവിഭാഗക്കാർക്ക് സ്വായത്തമാക്കുവാൻ അവരെ പ്രാപ്തമാക്കുന്നതിനായി എന്തെങ്കിലും പ്രത്യേക പദ്ധതി ആവിഷ്കരിച്ചിട്ടുണ്ടോ; വിശദാംശം നൽകുമോ?</p>	(ഡി)	<p>പട്ടിക വിഭാഗക്കാർക്ക് ആധുനിക തൊഴിൽ മേഖലകളിലുണ്ടാകുന്ന തൊഴിൽ അവസരങ്ങൾ സ്വായത്തമാക്കുന്നതിനായി ഒരു കുടുംബത്തിലെ ഒരാൾക്കെങ്കിലും ജോലി ലഭ്യമാക്കുക എന്നത് പതിമൂന്നാം പഞ്ചവത്സര പദ്ധതിയിലെ പ്രഖ്യാപിത ലക്ഷ്യമാണ്. പട്ടികവർഗ്ഗക്കാരുടെ മാനവശേഷി വർദ്ധിപ്പിക്കുന്നതിന് പ്രധാനമായും ഊന്നൽ നൽകുന്നത് നൈപുണ്യ വികസനവും പരമ്പരാഗത തൊഴിൽ പ്രോത്സാഹനവുമാണ്. ഇതിന്റെ ഭാഗമായി സംസ്ഥാനത്തിന് അകത്തും പുറത്തുമുള്ള പ്രശസ്ത തൊഴിൽ നൈപുണ്യ വികസന</p>

		<p>സ്ഥാപനങ്ങളുമായി ചേർന്ന് പരിശീലന പരിപാടികൾ സംഘടിപ്പിച്ചുവരുന്നു. ഇതിൽ സർക്കാർ സ്ഥാപനങ്ങളായ സി-ഡിറ്റ്, സെന്റർ ഫോർ മാനേജ്മെന്റ് ഡവലപ്മെന്റ്, കെൽട്രോൺ, സെന്റർഫോർ ബയോപോളിമർ സയൻസ് ടെക്നോളജി, ഇലക്ട്രോണിക് കോർപ്പറേഷൻ, നെട്ടൂർ ടെക്നിക്കൽ ട്രെയിനിംഗ് ഫൗണ്ടേഷൻ, ഇറാം, എത്തിയോസ്, ഇൻഡ്യൻ ഇൻസ്റ്റിറ്റ്യൂട്ട് ഓഫ് ടെക്സ്റ്റയിൽ ഡിസൈനിംഗ് എന്നീ സ്ഥാപനങ്ങൾ മുഖേനയും തൊഴിൽ സാധ്യതയുള്ള കോഴ്സുകൾക്ക് പരിശീലനം നൽകി ഷെയ്സ്മെന്റ് ഉറപ്പു വരുത്തുന്നു.</p>
--	--	---

  
 സെക്ഷൻ ഓഫീസർ